

### 3. சிறப்புக் குறிப்பு.

நாகைப்பட்டினத்திலிருந்து மீன் பிடிக்கச்சென்ற மீனவர்கள் காணாமல்போனது குறித்தும். கச்சத்தீவு பிரச்சினை குறித்தும் முதலமைச்சருக்குப் பிரதமர் எழுதிய கடிதம் குறித்தும்.

மாண்புமிகு பேரவைத் தலைவர் : நாகைப்பட்டினம் பகுதியில் மீனவர்கள் காணாமல் போனது பற்றிய பிரச்சினை இந்த அவையில் எழுப்பப்பட்டு, மேற்கொண்டு சில விவரங்கள் கிடைத்திருப்பதாகவும், அதை அரசின் கவனத்திற்குக் கொண்டுவர வேண்டும் என்றும் திரு. ஆர். கோடிமாரி மற்றும் ஆர். சிங்காரம் ஆகியோர் என்னுடைய கவனத்திற்குக் கொண்டு வந்திருக்கிறார்கள், இந்தப் பிரச்சினையை அரசாங்கத்தின் கவனத்திற்குக் கொண்டுவர அனுமதிக்கிறேன். அந்தத் தொகுதியின் சட்டமன்ற உறுப்பினர் திரு. ஆர். கோடிமாரி,

முற்பகல் 10-40

திரு. ஆர். கோடிமாரி : மாண்புமிகு பேரவைத் தலைவர் அவர்களே, 16-3-1992 திங்கட்கிழமை அதிகாலை நாகைத் துறைமுகத்திலிருந்து மீன் பிடிப்பதற்குச் சென்ற டி.ஜே.சி. 302 என்ற விசைப்படகும், அதில் சென்ற 7 மீனவர்களும் இலங்கைக் கடற்படையினரால் அன்று இரவு 9 மணிக்குத் தாக்கப்பட்டு விசைப்படகும் மூழ்கடிக்கப்பட்டுள்ளது. பிறகு 18 ஆம் தேதி தொழிலுக்கு நாகைத் துறைமுகத்தில் இருந்து சென்ற மற்றொரு விசைப்படகும் இலங்கைக் கடற்படையினரால் தாக்கப்பட்டு. டி.ஜே.சி. 302 என்ற விசைப்படகில் உள்ள குளிர்ப்பாதைப் பெட்டி இரண்டும், இன்ஜின் மேல் மூடி அதாவது கேபினட் ஒன்றும் மற்றும் சில தளவாடச் சாமான்கள் துப்பாக்கிக்குண்டுகளால் துளைக்கப்பட்டும் துப்பாக்கி ரவைகளோடு மிதந்து கண்டு எடுத்து கரைக்குச் சேர்த்து உள்ளார்கள். எஞ்சின மூடி மிதந்து கண்டெடுத்து நிலையில் டி.ஜே.சி. 302 என்ற விசைப்படகும் தண்ணீரில் மூழ்கடிக்கப்பட்டு விட்டதாகக் கருதியதால், இதில் சென்ற 7 மீனவர்கள் உயிருக்கு என்ன நேர்ந்தது என்று அஞ்சுகின்ற வகையில் உள்ளது. அதுமட்டுமல்லாமல் 2 நாட்களுக்கு முன்பாக இலங்கை வானொலியில் இலங்கையின் தென் கிழக்குப் பகுதியில் அடையாளம் தெரியாத 4 பிணங்கள் மிதப்பதாக செய்தியில் சொல்லியிருக்கிறார்கள். ஆகையால் மீனவர்கள் மத்தியில் மிகவும் பதட்ட நிலை இருக்கிறது. இன்றைய செய்தித்தாளில் கோடிமக்கரை கலங்கரை விளக்கு அருகே ஒரு வாலிபரின் பிணம் ஒதுங்கி இருப்பதாகவும் அந்த வாலிபரின் உடலில் நான்கு குண்டுக் காயங்கள் இருப்பதாகவும் செய்தி வெளியிட்டிருக்கிறார்கள். ஆகவே தவித்து அழுது புலம்பிக்கொண்டிருக்கும் அந்தக் குடும்பங்களின் கண்ணீரைத் துடைக்க வேண்டிய மீனவர்களின் காவல் தெய்வமாக

1992 மார்ச் 23]

[திரு. ஆர். கோடிமாரி]

விளங்கும் எங்கள் இதய தெய்வமான மாண்புமிகு இதய தெய்வம் டாக்டர் புரட்சித் தலைவி அவர்கள் அந்த 7 ஏழை மீனவர்களைக் காப்பாற்ற உடன் நடவடிக்கை மேற்கொள்ளுமாறு தாழ்மையோடு வேண்டி கேட்டுக் கொள்கின்ற வகையில் இந்தப் பிரச்சினையை அவையில் எழுப்புகின்றேன்,

மாண்புமிகு பேரவைத் தலைவர்: மாண்புமிகு முதலமைச்சர் அவர்கள்,

\*மாண்புமிகு டாக்டர் ஜெ. ஜெயலலிதா : மாண்புமிகு பேரவைத் தலைவர் அவர்களே, நாகப்பட்டினம் காமீதேயில்லத் மாவட்டம் கடற்கரை கிராமங்களான அக்கரைப்பேட்டை, கீச்சாங்குப்பம் மற்றும் கல்லாறு ஆகிய கிராமங்களைச் சேர்ந்த 7 மீனவர்கள் 16—3—1992 அன்று கடலுக்கு மீன் பிடிக்கச் சென்றார்கள் என்றும், அவர்கள் 23—3—1992 அன்று காலையரை கரை திரும்பவில்லை என்றும் அரசுக்கு தகவல் கிடைத்துள்ளது. அவர்கள் இலங்கை கடற்படையினரால் பிடித்துச் செல்லப்பட்டு காவலில் வைக்கப்பட்டிருக்கலாம் என்றும் தெரிகிறது. இதற்கு எதிர்ப்புத்தெரிவிக்கும் வகையில் மேற்படி கிராமங்களைச் சேர்ந்த 320 படகுகள் வைத்திருக்கும் சுமார் 1,500 மீனவர்கள் 21—3—1992 முதல் மீன் பிடிக்கக் கடலுக்குச் செல்லவில்லை, நாகப்பட்டினம் மற்றும் அதைச் சுற்றியுள்ள கடலோரக் கிராமங்களைச் சேர்ந்த அனைத்து கட்சியினர் மற்றும் மீனவர்கள் இச்சம்பவம் குறித்து மிகுந்த கொதிப்படைந்து இருப்பதாகவும், இதனால் சட்டம் ஒழுங்குப் பிரச்சினை ஏற்படக்கூடிய வாய்ப்பு இருப்பதாகவும் தகவல்கள் கிடைத்திருக்கின்றன. இச்சம்பவத்திற்கு முன்பு 28—2—1992 அன்று சிந்தாமணி என்ற படகில் கோடியக்கரைக்கு தென் கிழக்காக சுமார் 10 கிலோ மீட்டர் தூரத்தில் மீன் பிடித்துக் கொண்டிருந்த மயில்வாகனன் என்பவரை இலங்கை கடற்படையினர் துப்பாக்கியால் சுட்டதில் அவர் காலில் காயம் ஏற்பட்டதோடு, அவரது மீன்பிடி வலைகள், சமையல் பாத்திரங்கள் ஆகியவைகளுக்கும் சேதங்கள் ஏற்பட்டன என்ற புகாரும் அரசின் கவனத்திற்கு வந்துள்ளது. இது குறித்து வேதாரண்யம் காவல் நிலையத்தில் குற்ற எண் 143/92 இந்திய தண்டனைச் சட்டம் 307, 329 மற்றும் 323 பிரிவுகளின் கீழ் வழக்கு ஒன்று பதிவு செய்யப்பட்டு விசாரணை மேற்கொள்ளப்பட்டு வருகிறது. 16—3—1992 அன்று மீன் பிடிக்கச் சென்ற 7 மீனவர்கள் காணாமற் போனார்கள் என்ற செய்தி கிடைத்தவுடனே தமிழக அரசு இச்சம்பவத்திற்கு இலங்கைப் படையினர்தான் காரணமாக இருப்பார்கள் என்று அறிந்து இந்திய அரசின் வெளிநாட்டு அமைச்சகத்திற்கும், கொழும்பிலுள்ள இந்தியத் தூதரகத்திற்கும் இது தொடர்பாகத் தகவல் அனுப்பி, காணமாற்போன மீனவர்களை மீட்டுவர நடவடிக்கை மேற்கொண்டுள்ளது. மேலும் இந்தியக் கடற்படையினருக்கும் மீட்புப் பணியில் உடனடியாக ஈடுபடுமாறு ஏற்கெனவே வேண்டுகோள் விடுக்கப்பட்டுள்ளது.

[மாண்புமிகு டாக்டர் ஜே. ஜெயலலிதா] [1992 மார்ச் 23]

Naval Officer In-charge, Fort Complex, Madras Naval Headquarters, New Delhi, Flag Officer Commanding in Chief, Eastern Naval Command Vizagapatnam அவர்களுக்கு அனுப்பிய டெலக்ஸ் செய்தியின் விவரம் வருமாறு:

"It has been brought to the notice of the Government that a mechanized Boat TJC 302 which went for fishing on 16th March 1992 with 7 Fishermen is missing. It was last seen near Akkaraipettai area. Kindly arrange for an aerial search of the missing boat and the 7 Fishermen of Akkaraipettai. The result of the search may please be intimated urgently."

பாரதப் பிரதமர் திரு. பி.வி. நரசிம்மராவ் அவர்களுக்கும் இச்சம்பவத்தைக் குறிப்பிட்டு இதனால் தமிழக மீனவர்களுக்கு இழைக்கப்பட்டுள்ள கொடுமைகளும், இதனால் தமிழ்நாட்டில் கடற்கரைப் பகுதிகளில் எழக்கூடிய சட்ட ஒழுங்கு பிரச்சினை குறித்துக் குறிப்பிட்டும், உடனடியாக இப்பிரச்சினையில் தலையிட்டு காரணமற்போன இந்திய மீனவர்களை இலங்கை அரசின் மூலம் மீட்டுத் தரவேண்டுமென்றும், இதுபோன்ற சம்பவங்களில் இலங்கை கடற்படையினர் ஈடுபடாது இருக்குமாறு கட்டுப்படுத்த வேண்டும் என்றும், ஏற்பட்ட இழப்பிற்கு ஈடுசெய்ய வேண்டும் என்றும் வலியுறுத்தி—தொலை அச்சு—டெலக்ஸ் செய்தி ஒன்றை அனுப்பியுள்ளேன்.

முற்பகல் 10.45

"On 16th March 1992, 7 Fishermen of Akkaraipettai village of Nagapattinam District in Tamil Nadu who set sail in TJC302 mechanized Boat are believed to have been taken into custody by Sri Lankan Naval personnel. It is feared that the lives of these 7 fishermen are in danger. Protesting against this about 1500 fishermen owning 320 boats did not go for fishing from 21st March 1992 onwards. This incident is likely to infuriate our Fishermen in this area. Serious law and order situation is developing in the coastal areas of Tamil Nadu. In the above circumstances I urge you to kindly take up the matter with the Government of Sri Lanka and prevail upon them to set the Fishermen free immediately and return them to India safely. Kindly ensure that the Sri Lankan Navy do not indulge in such activities in future, which cause danger to the lives of the Fishermen engaged in fishing in this area and also cause damage to the properties of the Fishermen. I would like to request you to make an appeal to the Government of Sri Lanka to compensate adequately for the loss of properties caused in this incident as well as in the earlier incidents of this nature." மாண்புமிகு சட்டப் பேரவை உறுப்பினர்களுக்கு நன்றாகவே தெரியும், இது ஒரு தனித்த சம்பவம் அல்ல. இதுவரை 50க்கும் மேற்பட்ட தமிழக மீனவர்கள் தங்கள் இன்னுயிரை இது போன்ற நிகழ்ச்சிகளில்

1992 மார்ச் 23] [டாக்டர் ஜெ. ஜெயலலிதா]

இழந்துள்ளார்கள். 200க்கும் மேற்பட்ட தமிழக மீனவர்கள் காயமுற்றுள்ளார்கள். சுமார் 70 லட்சம் ரூபாய்க்கு மேற்பட்ட உடைமைகளை இழந்துள்ளார்கள். இத்தகைய கொடுமைகளிலிருந்து தமிழக மீனவர்களை நிரந்தரமாகக் காப்பாற்ற வேண்டும் என்று நான் மாண்புமிகு பாரதப் பிரதமர் அவர்களைக் கேட்டுக் கொண்டு 15-2-1992 அன்று ஒரு விரிவான கடிதம் எழுதியிருந்தேன். மாண்புமிகு பாரதப் பிரதமர் திரு. பி. வி. நரசிம்மராவ் அவர்கள் எனக்கு மார்ச் 4, 1992 தேதியிட்ட பதில் கடிதம் அனுப்பியுள்ளார்கள். பிரதமர் அவர்களின் கடிதம்—

“My dear Jayalalithaji,

I have received your letter of February 15th and also your earlier letter of August 11th 1991 concerning Katchatheevu Island. The question of Katchatheevu Island has important policy implications and must therefore be examined with considerable care and attention. I have asked the Ministry of External Affairs to make a thorough and detailed study of this subject. We have already taken up with the Sri-lankan Government, the cases of harassment of our fishermen who may have strayed across the International boundary, so that they are treated fairly and in accordance with humanitarian principles. I had raised this issue specifically with President Premadasa when I met him in Colombo during the SAARC summit in December last year. The incident that you have mentioned in your letter is being taken up strongly with the Sri-lankan Government. I shall keep in touch with you concerning these matters. With regards,

Yours sincerely,

P. V. NARASIMHA RAO.”

பிரதமர் அவர்கள் எனக்கு எழுதியுள்ள 1992 மார்ச் 4 ஆம் தேதியிட்ட பதில் கடிதத்தில் இப்பிரச்சினை சம்பந்தமாக இலங்கை அரசிடம் எடுத்துக் கூறியுள்ளதாகவும், பன்னாட்டு கடல் எல்லையை தவறுதலாகக் கடந்து விடும் இந்திய மீனவர்களை இலங்கை அரசு மனிதாபிமான அடிப்படையில் பரிவுடன் நடத்த வேண்டும் என்றும் எடுத்துரைக்கப்பட்டுள்ளதாகவும் தெரிவித்துக் கொண்டிருக்கிறார். மேலும் பாரதப் பிரதமர் அவர்கள் கடந்த டிசம்பரில் நடைபெற்ற சார்க் உச்சி மாநாட்டில் கலந்து கொண்ட சமயத்தில் இலங்கைக் குடியரசுத் தலைவர் திரு. பிரேமதாஸா அவர்களிடம் இப்பிரச்சினை குறித்து விளக்கி இருப்பதாகவும் தெரிவித்துள்ளார்கள். இலங்கை அரசிடம் இப்பிரச்சினை சம்பந்தமாக சற்றுக்கடுமையாகவே எடுத்துரைக்கப்பட்டுள்ளது என்றும் மாண்புமிகு பாரதப் பிரதமர் அவர்கள் எனக்கு எழுதியுள்ள பதில் கடிதத்தில் குறிப்பிட்டுள்ளார்கள்

[டாக்டர் ஜே. ஜெயலலிதா] [1992 மார்ச் 23]

என்பதை மாண்புமிகு சட்டப் பேரவை உறுப்பினர்களுக்குத் தெரிவித்துக்கொள்ள விரும்புகிறேன்.

இங்கே சட்டமன்ற உறுப்பினர் திரு. கோடிமாரி அவர்கள் பேசுகிறபோது சில பிணங்கள் மிதப்பதாக, கடலில் மிதப்பதாகச் செய்திகள் வந்துள்ளதாகக் குறிப்பிட்டுள்ளார்கள். இத்தகைய செய்திகள் எல்லாம் அனுமானத்தின் பெயரிலே வெளி வந்துள்ள செய்திகள் தான் என்றும் இதுவரையில் அரசுக்குக் கிடைத்துள்ள தகவலின் படி, இந்த 7 மீனவர்களும் இலங்கை கடற்படையினரால் கைது செய்யப்பட்டு வைத்திருக்கக்கூடும் என்று தான் வந்த தகவல்கள் கூறுகின்றன என்பதைத் தெரிவித்துக் கொள்கிறேன்.

இந்தச் சம்பவத்தில் காணாமல் போன 7 மீனவர்களைக் கண்டு பிடித்து மீட்க அரசு அனைத்து நடவடிக்கைகளையும் எடுத்துள்ளது. தமிழக மீனவர்களுக்கு நிரந்தரமாகப் பாதுகாப்புக் கிடைக்க அரசு அனைத்து முயற்சிகளையும் மேற்கொண்டு உள்ளது. தொடர்ந்து மேற்கொள்ளும் என்பதையும் தெரிவித்துக் கொள்ள விரும்புகிறேன். (மேசையைத் தட்டும் ஒலி).

முற்பகல் 10-50

#### 4. கவன ஈர்ப்பு.

(அ) உப்பு வியாபாரிகள் மீது சுகாதார அதிகாரிகள் கலப்பட தடுப்புச் சட்டத்தின்கீழ் வழக்குத் தொடர்வது குறித்து.

மாண்புமிகு பேரவைத் தலைவர் : அவசரப் பொது முக்கியத் துவம் வாய்ந்த நிகழ்வுகள் குறித்த கவன ஈர்ப்பு. திரு. எஸ். டேனியல்ராஜ் அவர்கள் அவசரப் பொது முக்கியத்துவம் வாய்ந்த நிகழ்வினை மாண்புமிகு மக்கள் நல்வாழ்வுத் துறை அமைச்சரின் கவனத்திற்குக் கொண்டுவருவார். திரு. எஸ். டேனியல்ராஜ்.

திரு. எஸ். டேனியல்ராஜ் : மாண்புமிகு பேரவைத் தலைவர் அவர்களே, “மாநகராட்சி, நகராட்சி, ஊராட்சிகளில் பணியாற்றும் சுகாதார அதிகாரிகள் உப்பு விற்பனை செய்யும் வியாபாரிகள் மீது உணவுப் பொருள் கலப்படச் சட்டத்தின்கீழ் வழக்குகள் போடுவதால் சிறு உப்பு உற்பத்தியாளர், உப்பு விற்பனை செய்யும் வியாபாரிகள் மத்தியில் ஏற்பட்டுள்ள அவல நிலை குறித்த” அவசரப் பொது முக்கியத்துவம் வாய்ந்த நிகழ்வினை மாண்புமிகு மக்கள் நல்வாழ்வுத் துறை அமைச்சரின் கவனத்திற்குக் கொண்டு வருகிறேன்.

மாண்புமிகு திரு. சு. முத்துசாமி : மாண்புமிகு பேரவைத் தலைவர் அவர்களே, விவர அறிக்கை ஒன்று அவை முன் வைக்கப்பட்டு உள்ளது.

1992 மார்ச் 23]

திரு சு. முத்துசாமி

அறிக்கை.

மக்கள் உட்கொள்வதற்காக விற்கப்படும் உணவுப் பொருட்கள் உணவுக் கலப்படத் தடுப்புச் சட்டம் 1954 மற்றும் உணவுக் கலப்படத் தடுப்பு சட்டவிதிகள் 1955 ஆகியவைகளில் கண்டுள்ள விதிமுறைகளுக்கிணங்க இருக்க வேண்டும் மக்கள் உட்கொள்ளும் உணவு உப்பும் இதில் அடங்கும். உணவுக்கலப்படத் தடை சட்ட விதிகளின்படி சாதாரண உணவு உப்பானது, கீழ்க்கண்டவாறு நிர்ணயிக்கப்பட்ட தரத்திற்கு இருக்கவேண்டும்.

“உட்கொள்ளத் தக்க உப்பு என்பது படிசு வடிவில் உள்ள திடப்பொருள், வெள்ளையாக அல்லது மங்கல ஒளி உள்ளதாக, இளஞ் சிவப்பு நிறமாக அல்லது வெளிர் பழுப்பு நிறமாக உள்ளதாக இருக்கும். களிமண் கட்டிகள், அன்னிய பொருட்கள், அசுத்தப் பொருட்கள் அதில் கலந்திருக்கக்கூடாது. உலர்ந்திராத மாதிரி உப்பின் எடையில் 6 சதவீதத்திற்கு மேற்பட்டு ஈரம் இருக்கக் கூடாது. உலர்ந்த நிலையில் அதன் எடையின் அடிப்படையில் கீழ்க்கண்டவை அதில் கண்டிருக்க வேண்டும்.

(அ) குறைந்தது 96.0 சதவீதம் எடைக்கு சோடியம் குளோரைட்.

(ஆ) 1.00 சதவீதத்திற்கு மேற்படாமல் எடையில் நீரில் கரைய இயலாத பொருள்.

(இ) 3.00 சதவீதத்திற்கு மேற்படாமல் எடையில் நீரில் கரையத்தக்க பொருள் (சோடியம் குளோரைட் நீங்கலாக).

மேலே கூறியவாறு நிர்ணயம் செய்யப்பட்ட தரத்திற்குள்ள்தான் சாதாரண உணவு உப்பானது கட்டாயமாக இருக்க வேண்டும். உப்பு உற்பத்தியாளரோ விற்பனையாளரோ நல்ல தரமான முறையில் மக்களுக்கு இந்த உணவு உப்பை விற்பனை செய்வது தான் முறையான செயல். இதைத் தவிர்த்து, உணவுக் கலப்படத் தடைச் சட்டத்தை மீறி உணவு உப்பு விற்கப்படுமாயின் கண்டிப்பாக தண்டிக்கப்படுவர். விற்கப்படும் உணவு உப்பு நிர்ணயிக்கப்பட்ட தரத்திற்குள் இல்லை என்று சுகாதார உணவு அதிகாரிகளால் கண்டுபிடிக்கப்பட்டவுடன்தான் உணவுக் கலப்படச் சட்டத்தின்கீழ் வழக்குகள் போடப்பட்டு அபராதமும் சிறைத் தண்டனையும் சட்டத்தை மீறுபவர்களுக்கு விதிக்கப்படுகிறது. தரமான உணவு உப்பு உற்பத்தியாளர், விற்பனையாளர் இச்சட்டத்தின் கீழ் பாதிக்கப்படுவதில்லை சட்டத்தை மீறுபவர்களை இச்சட்டத்தின்கீழ் கண்காணிக்காமல் இருக்கக் கோருவது ஏற்க இயலாது என்பதாகும். சிறு உப்பு உற்பத்தியாளர், விற்பனையாளர் இந்த உணவுக் கலப்படத் தடைச் சட்டத்தின் கீழ் சொல்லொணா துயரங்கள் தங்கள் கடமையைச் செவ்வனே செய்யும் அதிகாரிகளால் அனுபவிப்பதாகக் கூறுவது முறையல்ல.



[திரு. சு. முத்துசாமி]

[1992 மார்ச் 23]

சுகாதார உணவு அதிகாரிகளால் உணவு மாதிரிகள் பல்வேறு இடங்களில் எடுக்கப்பட்டு, அவைகள் நிர்ணயிக்கப்பட்ட அளவில் இருக்கின்றனவா என்று ஆய்வுக் கூடங்களில் சரிபார்க்கப்படுகிறது. கடந்த மூன்று ஆண்டுகளில் சாதாரண உணவு உப்பை பரிசோதனை செய்யப்பட்ட விவரங்களும் அதன் முடிவுகளும் கீழ் வருமாறு :—

| வருடம்.       | மொத்த உணவு உப்பு | கலப்படமான உணவு பரிசோதனைக்கு உள்ளாக்கியது. | உப்பு. |
|---------------|------------------|-------------------------------------------|--------|
| (1)           | (2)              |                                           | (3)    |
| 1988-89 .. .. | 43               |                                           | 14     |
| 1989-90 .. .. | 24               |                                           | 6      |
| 1990-91 .. .. | 30               |                                           | 9      |

திரு. எஸ். டேனியல்ராஜ் : மாண்புமிகு பேரவைத் தலைவர் அவர்களே, நாம் ருசிக்கு சேர்க்கும் உப்பிலே 96 சதவிகிதம் சோடியம் இருக்க வேண்டுமென்று கூறி ஃபுட் இன்ஸ்பெக்டர்ஸ், சானிடரி இன்ஸ்பெக்டர்கள் எல்லாம் ஒரு குற்றமும் செய்யாத சிறு உப்பு வியாபாரிகள் மீது உணவுக் கலப்படத் தடுப்புச் சட்டத்தின் கீழ் வழக்கு போட்டு அதன் மூலம் 6 மாத கால சிறைத்தண்டனையும், ஆயிரம் ரூபாய் அபராதமும் விதிக்கின்ற அளவுக்கு இன்றைய நீதிமன்றங்களிலே அவர்கள் மீது தண்டனை வழங்கப்படுகிறது. சாதாரணமாக 25 கிலோ உப்பை தலையிலே வைத்து வியாபாரம் செய்கின்றவர்கள் மீது கூட இப்படிப்பட்ட தண்டனை வழங்கப்படுகிறது. உப்பை பொறுத்தமட்டிலே நெல், கோதுமை எப்படி....

மாண்புமிகு பேரவைத் தலைவர் : திரு. டேனியல்ராஜ், கேள்வியாகக் கேளுங்கள்.

திரு. எஸ். டேனியல்ராஜ் : தலைவர் அவர்களே, பிரச்சினைக்கு வரவேண்டாமா?

மாண்புமிகு பேரவைத் தலைவர் : விளக்கம் எல்லாம் இதிலே கொடுக்கப்பட்டிருக்கிறது. கேள்வியாகக் கேளுங்கள்.

திரு. எஸ். டேனியல்ராஜ் : உப்பைப் பொறுத்தமட்டிலே நெல், கோதுமை எப்படி நிலத்திலே இயற்கையாக உற்பத்தி செய்யப்படுகின்றதோ அதேபோன்று உப்பும் நிலத்திலே நிலத்தடி நீரைப் பயன்படுத்தி, சூரிய ஒளி மூலமாகத்தான் உப்பு இயற்கையாக உற்பத்தி செய்யப்படுகிறது. அதே போன்று உப்புதான் உலகத்திலேயே மிகக் குறைந்த விலையுள்ள பொருள். ஆகவே....

1992 மார்ச் 23]

மாண்புமிகு பேரவைத் தலைவர் : கேள்வியாகக் கேளுங்கள். உப்பு விலை குறைந்த பொருள் என்பது நீங்கள் இங்கே சட்ட மன்றத்தில் சொல்லித்தானா தெரியும். கேள்வியாகக் கேளுங்கள். அவர் அறிக்கை வைத்திருக்கிறார். அறிக்கையிலே எல்லா விவரமும் இருக்கிறது. அதிலே உங்களுடைய கேள்வி இருக்க வேண்டும்.

திரு. எஸ். டேனியல்ராஜ் : தலைவர் அவர்களே, எக்ஸ்பிளெயின் பண்ண வேண்டும் அல்லவா?

மாண்புமிகு பேரவைத் தலைவர் : எக்ஸ்பிளெயின் பண்ணுவதற்கு வாய்ப்பு இல்லை. கேள்வி கேட்பதற்குத்தான் வாய்ப்பு அளிக்கப்பட்டு இருக்கிறது. இதை நீங்கள் மானியக் கோரிக்கையிலே பேசும்போதே பேசியிருக்கலாம்.

திரு. எஸ். டேனியல்ராஜ் : உப்பு கலப்படத்திலே சேர்ந்தது இல்லை என்பதற்காகத்தான். ஆகவே உப்பைப் பொறுத்த மட்டிலே உப்பு அதிகமாக சாப்பிட்டால்தான் வியாதிகள் எல்லாம் வருகிறது என்று சொல்கிறார்கள். ஆகவே, உப்பை.....

மாண்புமிகு பேரவைத் தலைவர் : நீங்கள் எதுவும் கேள்வி கேட்க விரும்பவில்லையா? நான் திரும்பத் திரும்ப கேட்டுக் கொண்டு இருக்கிறேன். உப்பை அதிகமாகச் சாப்பிட்டால் தான் நோய்கள் வருகின்றன என்று சொல்லி இம்மாதிரி நேரத்தை வீணடிக்கக் கூடாது. வினாவைக் கேளுங்கள்.

திரு. எஸ். டேனியல்ராஜ் : ஆகவே, உப்பை கலப்பட பொருளிலிருந்து விலக்கு அளிப்பதற்கு அரசு முன்வருமா என்பதை அறிய விரும்புகிறேன்.

மாண்புமிகு திரு. சு. முத்துசாமி : பேரவைத் தலைவர் அவர்களே, உப்பு வியாபாரத்திலே சில பேர் ஈடுபட்டிருக்கிறார்கள். அவர்களுக்கு ஏற்படுகின்ற சின்ன சின்ன இடை யூறுகளைத் தவிர்க்க வேண்டும் என்பதற்காகத்தான் கோடிக் கணக்கான பேர் உப்பை வாங்கிச் சாப்பிட்டுக் கொண்டிருக்கிறார்கள். அவர்களுக்கு நாம் ஆபத்தை ஏற்படுத்திவிடக் கூடாது என்பதிலே மாண்புமிகு உறுப்பினர் அவர்கள் எங்களோடு ஒத்துபோவார்கள் என்று கருதுகிறேன். எங்கேயாவது இப்படி போய் உப்பு வியாபாரிகளைத் தேவையில்லாமல் அவசியம் இல்லாமல் வேண்டுமென்றே தொந்தரவு செய்தால் அதை கவனித்து நடவடிக்கை எடுக்கலாமே ஒழிய, இதிலிருந்து விதிவிலக்கு அளித்துவிட்டால், இதிலே கலப்படத்தின் மூலமாக நாளையதினம் ஒரு பெரும் பிரச்சினை வருகின்றபோது அரசாங்கத்தின்மீது அத்தனை பழிகளையும் நீங்களேகூட பேசக் கூடும் என்ற காரணத்தால் இதிலே ஒத்துக்கொள்ள முடியாது என்பதை திட்டவாட்டமாகத் தெரிவித்துக்கொள்கிறேன்.



[1992 மார்ச் 23]

திரு. எஸ். டேனியல்ராஜ் : பேரவைத் தலைவர் அவர்களே, 1958 ஆம் ஆண்டு இதே போன்று உப்பை சாம்பிள் எடுத்து அவர்கள் மீது நடவடிக்கை எடுக்கப்பட்டது. அப்போது உப்பு உற்பத்தியாளர்கள் வியாபாரிகள் அன்றைய முதலமைச்சராக இருந்த காமராஜர் அவர்களிடத்திலே முறையிட்டதன் காரணமாக இந்த உணவுப் பொருள் கலப்பட தடைச் சட்டத்தி் விருந்து உப்பை விலக்கு அளித்திருக்கிறார்கள் 1958-லே. அதே போன்று தமிழகத்தினுடைய முதல்வர் அவர்களும் இந்த உணவுப்பொருள் கலப்படச் சட்டத்தின் கீழிருந்து உப்பை விலக்கு அளிப்பதற்கு முன்வருவார்களா என்பதை அறிய விரும்புகிறேன்.

மாண்புமிகு திரு. சு. முத்துசாமி : பேரவைத் தலைவர் அவர்களே, காமராஜர் அவர்கள் பெரிய மனத்தோடு அதைச் செய்திருக்கக்கூடும். அதற்குப் பின்னாலே இந்த உப்பிலே கலப்படம் ஏற்பட்டு அதாவது பிரச்சினை ஏற்பட்டு உங்களைப் போன்ற சட்டமன்ற உறுப்பினர்கள் மீண்டும் வேண்டுகோள் வைத்து அதிலே சேர்க்கப்பட்டிருக்கும் என்று கருதுகிறேன். எனவே இப்போது இருக்கின்ற முறையே தொடர்ந்து இருப்பது நல்லது, பொது மக்களுக்குப் பாதுகாப்பு என்று கருதுகிறேன். தவறு நடக்காமல் பார்ப்பதற்கு என்னென்ன நடவடிக்கைகள் எடுக்க முடியுமோ அத்தனையும் எடுக்கலாம். தவறுகள் நடக்கிறது என்பதற்காக ஒவ்வொன்றையும் விலக்கு அளித்துக் கொண்டே போனால் மிகப்பெரிய ஆபத்துக்கு மக்கள் ஆளாக்கப் பட்டுவிடுவார்கள்.

முற்பகல் 10-55

3. சிறப்புக் குறிப்பு—தொடர்ச்சி.

நாகைப்பட்டினத்திலிருந்து மீன் பிடிக்கச் சென்ற மீனவர்கள் காணாமல் போனது குறித்தும், கச்சத் தீவு பிரச்சனை குறித்தும் முதலமைச்சருக்குப் பிரதமர் எழுதிய கடிதம் குறித்தும்—தொடர்ச்சி.

மாண்புமிகு பேரவைத் தலைவர் : மாண்புமிகு கல்வி அமைச்சர்.

\*மாண்புமிகு டாக்டர் செ. அரங்கநாயகம் : மாண்புமிகு பேரவைத் தலைவர் அவர்களே, மீனவர்கள் கடப்படுவது குறித்தும் அவர்களுக்கு இலங்கை கடற்படையினரால் கொடுக்கப்படுகிற தொந்தரவுகள் குறித்தும் இங்கே ஒரு பிரச்சினை எழுப்பப்பட்டு அதற்கு மாண்புமிகு முதலமைச்சர் டாக்டர் புரட்சித் தலைவி அவர்கள் ஒரு அறிக்கை தந்தார்கள். அந்த அறிக்கையை வாசிக்கின்றபோது சில கடிதங்களின் விவரங்களையும் படித்தார்கள். அதில் மிக முக்கியமான ஒரு கடிதம் பாரதப் பிரதமர் திரு. நரசிம்மராவ் அவர்கள் எழுதியிருக்கிற கடிதம் ஆகும். அதில் ஒரு செய்தி குறிப்பிடப்

1992 மார்ச் 23] [டாக்டர் செ. அரங்கநாயகம்]

பட்டிருந்தது. அது ஒருவேளை சபையின் கவனத்தையும் அல்லது மக்களுடைய கவனத்தையும் கவராமல் போய்விடுமோ என்ற காரணத்தால் அதை நான் சுட்டிக்காட்ட விரும்புகிறேன்.

கடந்த ஆகஸ்ட் திங்களில் கோட்டையில் தேசியக் கொடியை ஏற்றிவைக்கின்றபோது நான் எப்படியும் கச்சத்தினை மீட்டுத் தருவேன் என்று நம்முடைய முதலமைச்சர் டாக்டர் புரட்சித் தலைவி அவர்கள் கூறியிருந்தார்கள். அதைப்பற்றியும் பாரதப் பிரதமருக்கு எழுதியிருக்கிறார்கள். அதுகுறித்தும் அந்தக் கடிதத்திலே பாரதப் பிரதமர் அவர்கள் சுட்டிக் காட்டியிருக்கிறார்கள். அந்தப் பிரச்சினை குறித்து நாங்கள் பரிசீலிக்கிறோம் என்று சொல்லியிருக்கிறார்கள். பரிசீலிக்கிறோம் என்று சொன்னதே கூட நம்முடைய முதலமைச்சர் அவர்கள் எடுத்து இருக்கிற முயற்சிக்கு கிடைத்து இருக்கிற வெற்றியாக நான் இங்கே (மேசையைத் தட்டும் ஒலி) உங்களுக்குச் சொல்லிக்கொள்ள விரும்புகிறேன். அதற்காக அவர்களுக்கு நாம் மிகவும் கடமைப்பட்டிருக்கிறோம் என்பதைக் கூறிக்கொள்ள விரும்புகிறேன்.

#### 4. கவன ஈர்ப்பு—தொடர்ச்சி.

(ஆ) வடாற்காடு அம்பேத்கார் மாவட்டம் தெக்குப்பட்டு கிராமத்திலுள்ள சந்தன எண்ணெய் ஆலை மூடப்பட்டுள்ளது குறித்து.

மாண்புமிகு பேரவைத் தலைவர் : அடுத்த கவன ஈர்ப்பு, திரு. சி. ஞானசேகரன் அவர்கள் அவசரப் பொது முக்கியத்துவம் வாய்ந்த நிகழ்வினை மாண்புமிகு தொழிலாளர் நலத்துறை அமைச்சர் அவர்களின் கவனத்திற்குக் கொண்டு வருவார். திரு. சி. ஞானசேகரன்.

திரு. சி. ஞானசேகரன் : மாண்புமிகு பேரவைத் தலைவர் அவர்களே, “வடாற்காடு அம்பேத்கார் மாவட்டம் தெக்குப்பட்டு கிராமத்தில் உள்ள அரசு சந்தன எண்ணெய் ஆலை மூடப்பட்டது குறித்து” மாண்புமிகு தொழிலாளர் நலத்துறை அமைச்சர் அவர்களின் கவனத்திற்குக் கொண்டு வருகிறேன்.

மாண்புமிகு திரு. செ. ரகுபதி : மாண்புமிகு பேரவைத் தலைவர் அவர்களே, இதுபற்றி விவர அறிக்கை ஒன்று அவைமுன் வைக்கப்பட்டுள்ளது,

#### அறிக்கை

வட ஆற்காடு-அம்பேத்கார் மாவட்டம், தெக்குப்பட்டு கிராமத்தில் அமைந்துள்ள சந்தன எண்ணெய் தயாரிக்கும் தொழிற்சாலையை 1—10—1984 முதல் வணிக ரீதியில் இயக்க